

Morning Dogri (NSD) National News Bulletin 06-09-2024

आकाशवाणी

- प्रधानमंत्री नरेन्द्र मोदी होर अज्ज गुजरात दी सूरत थाहर "जल संचय जन भागीदारी" पैहलकदमी गी शुरू करागंन।
- इक शोध राएं पता लग्गा ऐ जे भारत च स्वच्छ भारत मिशन कारण 2011 थमां 2020 बश्कार सलाना 60 ज्हार थमां 70 ज्हार नवजात बच्चे दी मौत गी टालेआ गेआ ऐ।
- राश्ट्री मीनस कम मेरिट बजीफे लेई आवेदन करने दी खीरी तरीक अग्गे बघाई दित्ती गई ऐ।
- बंगलादेश च भारत दे उच्चायुक्त होरें उत्थूं दी अंतरिम सरकार दे सलाहकार मोहम्मद फोजुल कबीर खान हुंदे कन्ने मलाटी कीती।
- कपिल परमार नै भारत लेई पैरालंपिक्स च जूडो दा पैहला पैहला तगमा जित्तेआ ऐ।



PM MODI

प्रधानमंत्री नरेन्द्र मोदी होर अज्ज वीडियो कांफ्रेंसिंग राएं गुजरात दे सूरत च जल संचय जन भागीदारी कार्यक्रम दी शुरूआत करगंन। एह कार्यक्रम पैहले थमां जारी जल शक्ति अभियान कैच द रेन दे तैहत्त शुरू कीता जा'रदा ऐ। एहदे कन्ने प्रधानमंत्री हुंदे सामूहिक जल प्रबंधन दे दृष्टिकोण गी बल थहोग। इस कार्यक्रम दा लक्ष्य गुजरात च बरखा दे पानी दे संरक्षण दे निर्माण च आम लोकें मकामी निकाए ते होर दुए सरबंधी घड़े गी इक जुट



Bangladesh

बंगलादेश च भारत दे उच्चयुक्त प्रणय वर्मा होरें बंगलादेश च अंतरिम सरकार दे रेलवे, ऊर्जा, बिजली, खन्न, शिड़कें, यातायात ते पुलें सरबंधी मैहकमें दे सलाहकार मोहम्मद फोजुल कबीर खान हुंदे कन्ने मलाटी कीती।

मलाटी दरान उनें इलाके च चला'रदी परियोजनाएं ते उनें परियोजनाएं च कम्म करा'रदे भारतीये दे सुरक्षा पर चर्चा कीती।



Agriculture Minister

केन्द्रीय कृषि मंत्री शिवराज सिंह चौहान होरें आखेआ ऐ जे शुरूआती अंदाजे मूजब आंध्रप्रदेश च हाडें करी इक लक्ख 8 ज्हार हैक्टेयर जमीन पर फसल गी नुक्सान होआ ऐ। एह्दे कन्नै लगीग 2 लक्ख करसान प्रभावत होए न। चौहान होर हाडें दी स्थिति दा जायजा लैने लेई 2 दिन दे आंध्रप्रदेश ते तेलंगाना दे दोरे पर न। उनें आखेआ जे फुल्लें ते हल्दी दी फसल गी बड़ा मता नुक्सान होआ ऐ। केन्द्री मंत्री होरें हाडें करी दौनें राज्ये च होए दे नुक्सान दी भरपाई आस्तै केन्द्र सरकार आस्सेआ हर संभव सहायता उपलब्ध करोआने दा भरोसा दित्ता ऐं उनें आखेआ जे आकलन दी प्रक्रिया शुरू होइ चुकी दी ऐ ते एनडीआरएफ ते कृषि विभाग दियां टीमां नुक्सान दा जायजा लै'रदियां न।



Andhra Pradesh

आंध्रप्रदेश ते तेलंगाना च बरखा ते हाडें गी दिक्खदे होई केन्द्री खजाना मंत्रालय नै सार्वजनिक क्षेत्र दी बीमा कंपनिएं गी निर्देश दित्ता ऐ जे ओह प्रभावत लोकें गी सहायता प्रदान करै। मंत्रालय नै आखेआ जे बीमा कंपनिएं गी खास शिविर आयोजित करिये दावें दा नबेड़ा करना लोडचदा। उनेंगी लोडचदा ऐ जे ओह प्रक्रियाएं गी सखल्ला बनान।



Paraolympics

पैरिस पैरालंपिक्स 2024 च कल कपिल परमार नै मर्दे दी जे-1-जूडो प्रतियोगिता दे 60 किलोग्राम वर्ग च ब्राजील दे एलील्टन डी.ओलिवेरा गी हराइयै कैह दा तगमा जित्तेआ। एह जूडो च भारत दा पैह्ला तगमा ऐ। राष्ट्रपति द्रौपदी मुर्मू होरें कपिल परमार गी इतिहासिक तगमे लेई मुबारकबाद दित्ती।

अपने इक सोशल मीडिया पोस्ट च मुर्मू होरें आखेआ जे कपिल होरें केई मुश्कलें गी पार करदे होई पैरालंपिक्स तगमा जित्तिये इतिहास रची दित्ता ऐ ।

<><><><><><>